



ڈاکٹر وحید عشرت

”مسلمانوں نے بالعموم یہ سمجھا ہے کہ تعلیم کا منشاء و مقصد زیادہ تر
 دماغی تربیت ہے اور جو تعلیمی کام آج تک ہمارے اہل راتے
 نے کیا ہے، اُس کی بنا اسی خیال پر ہی ہے، مگر میں نے جانتا کہ
 اس مسئلہ پر غور و فکر کیا ہے، میں سمجھتا ہوں کہ تعلیم کا اصل مقصد
 نوجوانوں میں ایک ایسی قابیلیت کا پیدا کرنا ہے جس سے اُن میں
 باحسن و جود اپنے تمدنی فرائض کے ادا کرنے کی صلاحیت پیدا ہو جائے۔
 میری مراد یہ نہیں کہ جو دماغ قدرتی طور پر علمی تحقیقات کی اصل
 صورتوں کی طرف میلان رکھتے ہیں، ان کے منوکوروک دیا جائے بلکہ
 میرا مدعا یہ ہے کہ مجموعی حیثیت میں قومی تعلیم کی بنیاد اُن ضرورتوں پر
 ہونی چاہیے جو انقلابِ حالات کی وجہ سے پیدا ہوتی ہوں۔“

”قومی زندگی“ مقالاتِ اقبال
 عبد الواحد معین سے

اس مضمون کا مقصد حکیم الامت علامہ اقبال کے تعلیمی نظریات اور تصورات پر گفتگو کرنا نہیں بلکہ ہمارے موجودہ نصابِ تعلیم میں اقبالیات کا جو ذخیرہ شامل ہے، اس کا جائزہ لے کر قومی نصابِ تعلیم میں نظریاتی مملکتِ آستان کے نثریہ سائنسی حضرت علامہ اقبال کے فلسفہ و کلام کو مناسب طریقے اور معیار پر شامل کرنے کے سلسلے میں چند بنیادی سفارشات مرتب کرنا ہے۔ تاکہ آج کے نظریاتی علم کے تقاضوں کے مطابق پاکستان ہی اپنے مفکرین کے افکار و نظریات سے رہنمائی حاصل کر کے خود کو نظریاتی شخص بن سکا کر سکے۔ جب ہم آج کے علم کو نظریاتی کہتے ہیں تو ہمارا مطلب یہ ہوتا ہے کہ علمِ سائنس میں ہر ایک اور ہر قوم نظریاتی شخصیات سے اپنی شناخت کروا رہی ہے اور ہر قوم کے اس نظریاتی شخص کی بڑی آسانی کے ساتھ نتیجہ حاصل کر سکتی ہے۔ پاکستان کے بانیان حضرت قائد اعظم محمد علی جناح اور حضرت علامہ محمد اقبال نے پاکستان کو اسلامی نظریہ حیات کے تحت ایک جدید نظریاتی اسلامی اور سماجی ریاست بنانے کا کام کیا تھا، چنانچہ انہوں نے اپنے ہر قول اور عمل میں اس طرف رہنمائی دی۔ ان کی تعلیمات کو نصاب کا حصہ بنا کر اور نصابِ تعلیم کو ان کے افکار و نظریات کی روشنی میں مرتب کرنا پوری پاکستانی قوم کی ذمہ داری ہے۔ اس لیے کہ اس ملک کے بانیوں کو نظر انداز کر کے ہم قیامِ پاکستان کے مقصد کو اور ان کے نظریات کے ثمرات کو حاصل نہیں کر سکتے۔ پھر ایک نظریاتی مملکت کا جواز بھی اسی وقت تک ہے جب تک وہ اپنے نظریے کے ساتھ جڑی رہے اور اس کے تقاضوں کے مطابق اپنے ہر عمل کا حساب کرتی رہے۔

اسی قوم کو اقبال نے دستِ قضا میں صورتِ شمشیر قرار دیا تھا۔
اس مقالے کا دائرہ صرف علامہ اقبال تک محدود ہے حضرت قائد اعظم کے افکار و نظریات پر
گفتگو کو ہم کسی اور موقع کے لیے اٹھا رکھتے ہیں۔
ہمارے موجودہ نظامِ تعلیم اور نصابِ تعلیم کے بارے میں چند بنیادی باتیں بیان کرنا اس
مضمون کو سمجھنے کے لیے ضروری ہیں:

پہلی بات یہ کہ ہمارا پورا نظامِ تعلیم کسی مقصد اور غایت سے خالی ہے۔ قیامِ پاکستان کے بعد
ایک بھی کوشش اس سمت میں نہیں ہوئی کہ پاکستان کے نظامِ تعلیم کو کسی مقصد، نصب العین اور
نظریہ کے تحت مرتب کیا جائے اور ایک نظر باقی قوم کے عصرِ جدید کے تقاضوں سے اسے ہم آہنگ
اور مربوط کیا جائے۔ ہمارا موجودہ نظامِ تعلیم، پاکستانی قوم کے آزادی کے بعد پیدا ہونے والے حالات
اور مسائل کی تفہیم سے عاری ہے اور ایک آزاد نظر باقی قوم کے بہترین تقاضوں اور ضرورتوں
کو پورا کرنے سے قاصر ہے لہذا ضرورت اس امر کی ہے کہ پاکستان کے بانیوں کے ان مقاصد
نظریات اور اہداف کے مطابق پورے نظامِ تعلیم کو از سر نو ایک زندہ اور آزاد قوم کے جدید عصری
تقاضوں اور ضرورتوں کی روشنی میں مرتب کیا جائے اور اس کے مقاصد کا واضح طور پر تعین کیا جائے
اور ہر پانچ سال بعد اس کا احتسابی نظر سے جائزہ لیا جائے کہ وہ اپنے مقاصد کے حصول میں کس قدر
کامیاب ہوا ہے اور اس کی راہ کی رکاوٹوں کو دور کیا جائے۔

دوسری اہم بات یہ ہے کہ پورے ملک میں ہر طبقہ اور گروہ کے لیے کیسا نظامِ تعلیم ہو۔
پوری قوم کے لیے ایک ہی نظامِ تعلیم کے تقاضوں کی روشنی میں ایک نصابِ تعلیم مرتب کیا جائے۔ مختلف
صوبوں اور علاقوں کے تقاضی اور جغرافیائی تقاضوں کو نصابِ تعلیم میں ایک ہم آہنگ پالیسی کے تحت جگہ
دی جائے مراعات بانٹنے طبقات اور غیر ملکی قوتوں سے تعلق رکھنے والے نظامِ تعلیم اور نصابِ تعلیم
تعلیم ختم کیے جائیں۔ اپنے ملک کے نظامِ تعلیم کا معیار اتنا بلند اور پختہ ہو کہ کسی اور ملک کے نظامِ تعلیم
اور نصابِ تعلیم کو اپنانے کی گنجائش نہ رہے۔ غیر ملکی مشنز بوں، جاگیردار اور سرمایہ دار طبقات اور اعلیٰ
بیوروکریسی کی سرپرستی میں چلنے والے تمام سکولوں، کالجوں اور اداروں کو قومی نظامِ تعلیم سے مکمل
طور پر مربوط اور وابستہ کر دیا جائے اور ان کے الگ نظامِ تعلیم اور نصابِ تعلیم کے تشخصات ختم
کیے جائیں۔

تیسری اہم بات اساتذہ کے بارے میں ہے۔ میرا یہ ایمان ہے کہ قومِ ماری دنیا کا سب سے

مشکل کا ہے۔ اس مقصد کے لیے اللہ تعالیٰ نے اعلیٰ سیرت و کردار کے حامل انسان یعنی انبیاء و مرسلین فرمائے۔ لہذا اگر ایک اعلیٰ قوم تعمیر کرنا ہے تو اس کے معاصر بھی اعلیٰ ہونے چاہئیں۔ موجودہ صورت حال میں اعلیٰ ملازمتوں کے حصول میں ناکام افراد اساتذہ جنتے میں اور وہ اپنی محرومیوں کا تمام اثر منتقل کر لیتے رہتے ہیں۔ ہنسی میں ذہین اور اعلیٰ سیرت و کردار کے لوگ معلم یا استاد بننا پسند کرتے تھے اور اب ذہین اور اعلیٰ صلاحیتوں کے مالک افراد دوسری ترغیبات رکھنے کی وجہ سے اس طرف کا رخ نہیں کرتے۔ ضرورت اس امر کی ہے کہ اس پالیسی کا از سر نو جائزہ لیا جائے اور سب سے مایہ دماغ،

بالخصوص اور تعلیمی سیرت و کردار رکھنے والے اساتذہ کو تعلیم کی طرف لایا جائے۔ اساتذہ کی تعلیم و تربیت میں اگر اقبالیات کو بروئے عمل لایا جاتا تو یہ ایک اہم کردار ادا کر سکتی تھی۔ علامہ اقبال کے تصور خودی اور مومن کے تصورات سے اعلیٰ شخصیتوں کی تعمیر کا کام لیا جاسکتا تھا۔ شعبہ تعلیم میں اسی طرز کی کتابوں کو رائج کرنے کے لیے اور اقبالیات کو ملک کے نظامِ تعلیم اور نصابِ تعلیم میں سمونے کے لیے ایک خصوصی ورکشاپ کا اہتمام کیا گیا۔ اس کی تفصیل آگے درج ہے۔ اس سلسلے میں ایک اہم اقدام کے طور پر سابق وفاقی وزیر تعلیم سید سجاد حیدر نے حکیم الامت علامہ محمد اقبال کے افکار و نظریات کا نصابِ تعلیم میں جائزہ لینے اور نصابِ تعلیم میں مقرر اقبال کو سمونے کے لیے ایک قومی سیمینار کا اعلان کیا۔ چنانچہ ان کی خصوصی ہدایت پر وفاقی وزارت تعلیم کی طرف سے اقبال اکادمی پاکستان نے اس سلسلے میں اپنی ذمہ داری پوری کرنے کے لیے ایک جامع پروگرام تیار کیا اور قومی دانشوروں کے اس مجموعہ پر سیمینار کے لیے ہوم ورک کرنے کا پروگرام بنایا۔ چنانچہ موجودہ نصابِ تعلیم میں اقبالیات کی صورت حال کا جائزہ لینے کے لیے دو ورکشاپیں منعقد کرنے کا پروگرام مرتب کیا۔

— پہلی ورکشاپ اہل حقہ پرائمری سے لے کر اعلیٰ تک نصابِ تعلیم میں اقبالیات کا جائزہ لینا فرار دیا گیا۔ اور دوسری ورکشاپ کامنڈی ریس سے اور ایم۔ اے کے نصاب میں اقبالیات کا جائزہ لینا قرار دیا گیا۔ تاکہ ان کی روشنی میں دیکھا جاسکے کہ نصابِ تعلیم میں بحیثیت مجموعی اور ہر مضمون میں انتہائیات کی کہاں کہاں اور کتنی گہنائیں موجود ہے اور قومی سیمینار میں دانشوران فراہم کردہ معلومات کی روشنی میں اپنی سفارشات مرتب کریں۔

پہلی ورکشاپ — پرائمری سے لے کر اعلیٰ تک کے نصاب میں اقبالیات کا جائزہ!

پہلی ورکشاپ کے ورکنگ پیپر تیار کیے گئے تو وفاقی وزارت نے مختلف صوبوں سے پہلی

ورکشاپ کے لیے ماہرین کا تقرر کیا۔ جو مختلف صوبوں کے میسٹر بک بورڈوں کے اہل سے شائع ہونے والی کتب کا جائزہ لیں گے۔ یہ ماہرین مندرجہ ذیل حضرات تھے:

- | | |
|--------------------------|----------------|
| ۱۔ ڈاکٹر انعام الحق کوثر | بلوچستان |
| ۲۔ پروفیسر فضل الحق میر | " |
| ۳۔ پروفیسر نذیر انک | سرحد |
| ۴۔ پروفیسر ایوب سابر | " |
| ۵۔ مسز مقصودہ فرحت | سندھ |
| ۶۔ پروفیسر شہباز شاہ | سندھ، بہاولپور |
| ۷۔ ڈاکٹر سلیم اختر | پنجاب |
| ۸۔ مسز قمر جبین سید | " |

ان حضرات کے علاوہ ناظم اقبال اکادمی نے ڈاکٹر محمد معروف، سید سجاد رضوی، طاہر شادانی اور پروفیسر جعفر بلوچ کو خصوصی طور پر دعوت دی کہ وہ اس ورکشاپ کے انعقاد میں شرکاء کی مدد کریں۔ اقبال اکادمی سے نائب ناظم محمد سہیل عمر اور معاون ناظم (ادبیات) ڈاکٹر وحید عشرت نے اس پہلی ورکشاپ میں منتظمین اور میزبان کے فرائض سرانجام دیے۔

نصاب تعلیم میں اقبالیات کا جائزہ لینے کے لیے مختلف طرح کے پرفارمے تیار کیے گئے اور ہر مندوب کو نصاب تعلیم پر امری سے ایف۔ اے سے تک خریدنے اور اس کی مدد سے پرفارمے تیار کرنے کے لیے سہولیات فراہم کی گئیں۔ تمام میسٹر بک بورڈوں سے نصابی کتب پر امری سے ایف۔ اے تک منگوائی گئیں اور مضمون کے لیے الگ، الگ پرفارما استعمال کرنے کو کہا گیا؛ چنانچہ ورکنگ پیپرز کے ساتھ نمونے کا ایک پرفارما بھی پر کیا گیا تاکہ مندوبین کو وقت نہ ہو۔ جن منسائین کے بارے میں پرفارما پر کہنے کے لیے مندوبین سے کہا گیا وہ مندرجہ ذیل ہیں:

زبانیں

- | | |
|---------|------------|
| ۱۔ اردو | ۲۔ فارسی |
| ۳۔ عربی | ۴۔ انگریزی |

۶۔ سندھی

۵۔ پنجابی

۸۔ بوجی

۴۔ پشتو

۷۔ اور بھی کوئی زبان جو ایف۔ اے تک پڑھائی جاتی ہو۔

عمرانی مضامین

۲۔ سیاسیات

۱۔ شہریت

۳۔ عمرانیات

۲۔ معاشیات

۶۔ سوشل سٹڈیز

۵۔ نفسیات

۸۔ پاکستانی سکلچر

۴۔ باہویاتِ تعلیم

۱۰۔ اسلامیات

۹۔ اسلامی تعلیم

۱۲۔ تاریخ

۱۱۔ مطالعہ پاکستان

۱۳۔ جرنل سائنس

۱۳۔ فلسفہ

۱۵۔ اخلاقی تعلیم

فنی مضامین

۲۔ ہوم سائنس

۱۔ بلاغت

۳۔ سوشل ورک

۳۔ میٹری سائنس

۶۔ فائن آرٹس

۵۔ دفاع پاکستان

دیگر مضامین

۱۔ نئی روشنی سکول میں مروجہ کتب / خواندگی کمیشن

۲۔ نابینا حضرات کے لیے کتب

۱۔ ۲۱ اپریل ۱۹۸۸ء کو ورکشاپ کا پہلا اجلاس پنجاب میگزین بک بورڈ لاہور کے کانفرنس ہال میں منعقد ہوا۔ ورکشاپ کے نگران محمد سمیع عمر نائب ناظم اور ڈاکٹر وحید عشرت معادن ناظم ویتا

اور ممتاز راہنما برائے گروپس سید سجاد حیدر رضوی نے معزز مندوبین کا غیر مقدم کیا۔ جن مندوبین نے شرکت کی ان کے ۳۱ سٹے گرامی یوں ہیں:

بلوچستان

۱۔ ڈاکٹر انعام الحق کوثر

۲۔ پروفیسر فضل الحق میر

سندھ

ممتاز مقصود فرحت

سرحد

پروفیسر نذیر اشک

پنجاب

ممتاز قریب سید

اکادمی کے نامزدگان

۱۔ پروفیسر جعفر بلوچ

۱۔ سید سجاد حیدر رضوی

۲۔ طاہر خاندانی

نگران و رکن کتاب

۱۔ ڈاکٹر وحید عشرت

۱۔ محمد سہیل نگر

نائب ناظم محمد سہیل نگر نے رکن کتاب کے انعقاد کے مقاصد اور طریق کار پر مفصل گفتگو کی جس کے بعد تمام مندوبین نے اپنے مرتب کردہ گوشوار سے ضروری توضیحات کے ساتھ پیش کیے مگر اکثر مندوبین نے وقت کی تنگی اور کتب کی عدم دستیابی کی شکایت کی اور واپس جا کر اپنے

گوشتوار سے مکمل کرنے کا وعدہ کیا۔

سب سے عمدہ کام ڈاکٹر محمد معروف کی ہدایت پر سید سجاد حیدر رضوی اور ڈاکٹر انعام الحق کوثر کا تھا جنہوں نے اپنے ماتحت سبجیکٹ سپیشلسٹوں سے پرفارمے پُر کرواتے تھے اور ہر جماعت کے نصاب میں اقبالیات کے موجود نصاب کی تفصیل تیار کی تھیں۔

ان پرفارموں کی مدد سے معاون ناظم (ادبیات) نے صوبوں کے حوالے سے ہر مضمون کا ایک چارٹ تیار کرایا جس میں ہر مضمون میں شامل نصاب اقبالیات کی تفصیل دی گئی ہے۔ ملاحظہ ہو:

چارٹ نمبر ۱	بلوچستان
نمبر ۲	سرحد
نمبر ۳	سندھ
نمبر ۴	پنجاب

چارٹ نمبر ۱ (بلوچستان) کا جائزہ

اردو — ۱:۱

مختلف صوبوں کے حوالے سے ترتیب دیے گئے چارٹ کے حصہ نمبر ۱ کے مطابق:

اردو کی پہلی اور دوسری کتاب میں اقبال کے بار سے میں ایک سطر بھی درج نہیں۔

اردو کی تیسری کتاب میں بانگِ درا کی نظم "بہارِ دی" —

اردو کی چوتھی کتاب میں "پرنہ سے کی فریاد" —

اردو کی پانچویں کتاب میں مینارِ پاکستان کے مضمون میں معمولی سا حوالہ اور "کائے اور بکری"

کے علاوہ "بچے کی دعا" شامل ہیں۔

اردو کی چھٹی کتاب میں "اقبال" — بچوں کے شاعر کے نام سے مضمون اور "پھاڑ اور گلہری"

کے نام سے بانگِ درا کی نظم ہے۔

اردو کی ساتویں کتاب میں ایک کھڑا اور کھسی اور "شاہین" بانگِ درا کی نظمیں ہیں۔

اردو کی آٹھویں کتاب میں علامہ پر ایک مضمون "شادِ عظیم آبادی کے نام خط" — بانگِ درا کی دعا

"یارِ بولِ مسلم کو وہ زندہ تہنہ دے" شامل ہیں۔

البتہ نم اور دہم کی جامعوں کے لیے منظور کردہ کتاب میں قدر سے زیادہ کلام موجود ہے۔
 نظر بیہ پاکستان میں حوالہ ہے۔ "گرامی کے نام خطوط" ہیں اور بانگِ درا اور بالِ جبریل کی نظمیں
 ہیں۔ جن میں ڈھونڈنا تھا نگاہِ فقر میں "پھر چراغِ لالہ" — "شکوہ" و "جوابِ شکوہ"
 سے بند۔ حضرت صدیق اکبرؓ، فاطمہ بنت عبد اللہؓ، پیوستہ رہ شجر سے۔ نظمیں اور غزلیں ہیں۔
 ایف۔ اے کے لیے شکوہ و "جوابِ شکوہ" — "شاعر" — "طلوعِ اسلام" — "بڑھے
 بلوچ کی نصیحت" — "کریں گے اہلِ نظر" — "ہزار خوف ہو" — "دل بیدار فاروقی" —
 بانگِ درا، بالِ جبریل اور ارمانِ حجاز میں سے لیا گیا کلام ہے۔ ملاحظہ ہو چارٹ نمبر (۱۱)۔

۲:۱ — عربی

چھٹی تاسیٹک کچھ شامل نہیں۔ صرف لغتِ الاسماء کے ساتویں سبق میں معمولی سا حوالہ
 موجود ہے۔

۳:۱ — اسلامیات

پہلی کے قاعدہ سے لے کر اعلیٰ جماعتوں تک کچھ بھی شامل نہیں۔

۴:۱ — فارسی

چھٹی جماعت کی کتاب میں کچھ بھی شامل نہیں۔

ساتویں جماعت میں ایک مضمون ہے۔

آٹھویں کی کتاب میں ایک نظم "پندرہ عقاب پہ بچہ خویش" (پیامِ مشرق) ہے۔

اسی طرح نم اور دہم کے نصاب میں "شائے رسول" چند قطعات درباہیات کے ساتھ ساتھ

تحریرِ پاکستان اور شہری ائمہ پاکستان میں مرادِ اقبال کا ذکر ہے۔

البتہ ایف۔ اے کی کتاب میں مناسب حد تک مواد موجود ہے۔ اس میں دکترا قاسم رضا کی

اقبال پر نظم، علامہ اقبال پر ایک، لغاری نوٹ، اسرارِ خودی، جاوید نامہ سے نظمیں اور زبورِ علم اور

پیامِ مشرق سے غزلیں شامل نصاب ہیں۔ اس کے علاوہ پیامِ مشرق اور ارمانِ حجاز سے رباہیات

اور قطعات دیے گئے ہیں۔ جن میں در حضور رسالت مآبؐ، مسماں آں فقیری کچھکلا ہی شی بیژن خدا

ورن درپاکہ اورا، تمیز رنگ و پو، حیاتِ جادواں، کرکبِ شبِ تاب، الملک لہ شامل ہیں۔
معاشرتی علوم

تیسری جماعت میں اقبالی کی ابتدائی زندگی اور کارنامے۔
چوتھی جماعت کے نصاب میں کچھ نہیں۔

پانچویں جماعت میں حالاتِ زندگی و تاریخی پس منظر پر مبنی مضامین۔
چھٹی، ساتویں اور آٹھویں جماعت میں خطبہ الہ آباد کے اقتباسات شامل ہیں۔
نویں جماعت میں تحریکِ پاکستان کے ضمن میں دو قومی نظریہ کے حوالے سے علامہ کا ذکر ہے۔
اسی طرح دسویں جماعت میں علامہ کے سوانح حیات ہیں۔

ایف۔ اے کے دونوں سالوں میں علامہ کے حالاتِ زندگی ویسے گئے ہیں۔
انگریزی میں پرائمری سے ایف۔ اے تک ایک جملہ بھی علامہ کے بارے میں شامل نہیں۔

یہ ہے بلوچستان کے پہلی جماعت سے ایف۔ اے تک تمام نصاب کا مختصر جائزہ
اس سے یہ بات تو واضح ہے کہ نصابِ تعلیم میں علامہ کو بالکل نظر انداز تو نہیں کیا گیا اور علامہ کی تحریریں
ایک تدریجی ارتقا کے ساتھ شامل ہیں مگر وفاقی حکومت کے مجوزہ نصاب میں منسوبہ بندی کے
بنیادی استقام موجود ہیں۔ جن کو دور کرنے کے بارے میں ہم سفارشات آگے جا کر بیان کریں گے۔

چارٹ نمبر ۲ (مترجم) کا جائزہ

اردو — ۱:۲

اردو کے پہلی جماعت کے قاعدہ میں علامہ پر ایک فقرہ بھی نہیں۔ حالانکہ اس جماعت میں
بچوں کو اس طرح کے جملے پڑھنے کو دیے جاسکتے ہیں:
اقبال ہمارے قومی شاعر ہیں۔
"قائدِ اعظم ہمارے رہنما تھے۔"
اور مزید سادہ کرنے ہوں تو اس کی بھی گنجائش ہے:
اقبالِ پاکستان کے شاعر ہیں؟

قائد اعظم نے پاکستان بنایا۔

مگر ملک بھر کے نامزدوں میں ایسا ایک جگہ بھی موجود نہیں۔

اردو کی دوسری کتاب میں علامہ اقبال پر مضمون ہے۔

جگہ تیسری جماعت میں کچھ نہیں۔

چوتھی جماعت میں بانگِ درا کی نظم "مہرِ دی" اور

پانچویں جماعت میں "بہ آتی ہے دعا بن کے تنائیری" و "ما تہ نظم اور بادشاہی مسجد کے

مضمون میں مزید اقبال کا ذکر ہے۔

چھٹی جماعت میں خطبہ الہ آباد کا حوالہ پاکستان کی کہانی میں اور علامہ پر ایک مضمون ہے۔

ساتویں جماعت میں "یارب دلِ مسلم کو" (دعا) اور "پھاڑ اور گھری" نظم ہے۔

آٹھویں جماعت میں اردو زبان و ادب کے مضمون میں حوالہ اور "ماں کا خواب" نظم ہے۔

نہم اور دہم میں "طارق کی دعا" اور "جنگِ یرموک کے واقعہ سے پہلے تعارفی نوٹ ہے۔

ایف۔ اے کے لیے سفینہٴ اردو میں علامہ کی نظمیں حقیقتِ حسن، خطاب بہ نوجوانانِ اسلام،

مخاصرہ اور نہ شامل ہیں اور دوسری کتاب گلِ نغمہ میں تعارفی نوٹ اور بال جبریل کی غزلیں نالہ مہبل

شوریدہ، افدک سے آتا ہے، اپنی جولان گاہ، سباروں سے آگے، نہ تو زمین کے لیے اور

کتابہ دستِ کرم (بانگِ درا) شامل ہیں۔

عربی — ۲: ۲

مرث آٹھویں جماعت کے ساتویں سبق میں حوالہ موجود ہے۔ باقی جماعتوں میں کچھ نہیں۔

انگلش — ۳: ۲

مڈل سٹیج کی انگلش کی کتاب میں علامہ محمد اقبال پر مضمون اور پاکستان کیسے وجود میں آیا؟

کا حوالہ ہے۔

مڈل سے ایف۔ اے تک کی کتب ہمیں دستیاب نہیں ہوئیں۔

فارسی — ۴: ۲

ششم جماعت کی کتاب میں کچھ نہیں۔

ساتویں جماعت کی کتاب میں علامہ پر مضمون ہے۔
آٹھویں جماعت کی کتاب میں اقبال کی ایک رباعی اور لاہور پر مضمون میں علامہ کا حوالہ ہے۔
اس کے بعد کے درجوں کی کتب دستیاب نہیں ہوئیں۔

اسلامیات — ۵:۲

کسی بھی جماعت کی کسی کتاب میں کچھ شامل نہیں۔

معاشرتی علوم — ۶:۲

جماعت چہارم تک کچھ شامل نہیں۔
پانچویں جماعت میں پاکستان کا تصور اور علامہ اقبال اور ڈاکٹر محمد اقبال بطور حوالہ موجود ہیں۔
جماعت نہم، دہم میں خطبہ الہ آباد سے اقتباس دیا گیا ہے۔

چارٹ نمبر ۳ (سندھ) کا جائزہ

سندھ سے ایک نوکتاب موصول نہ ہوئیں۔ دوسرے مقصودہ فرحت صاحبہ کو خود بھی کراچی میں کتب دستیاب نہ ہوئیں۔ تیسرے حیدرآباد سے پروفیسر شیر شاہ صاحب شرکت نہ کر کے چنانچہ سوائے ایک مضمون اردو کے اور کسی مضمون کا چارٹ مکمل طور پر دستیاب نہیں۔ بہر حال جو بھی یہ کتب موصول ہوں گی ان کا جائزہ بھی شامل مطالعہ کر دیا جائے گا۔

اردو — ۱:۳

اردو کے دستیاب شدہ چارٹ کے مطابق قاعدہ میں علامہ کے بارے میں کچھ شامل نہیں۔
دوسری جماعت کی کتاب میں علامہ پر ایک سبق شامل ہے۔
تیسری جماعت کی کتاب میں بھی کچھ نہیں۔
چوتھی جماعت کی کتاب میں بانگِ درا کی نظم "ہم روی" شامل ہے۔
پانچویں جماعت میں "لب پہ آتی ہے" (دعایہ نظم) شامل ہے۔
چھٹی جماعت میں علامہ اقبال پر مضمون شامل ہے۔

ساتویں جماعت کی کتاب میں حضرت بلالؓ پر نظم شامل ہے۔
 آٹھویں میں "یارب دلِ مسلم کو" (دعا) اور —
 نم۔ دہم میں "جنگِ یرموک کا ایک واقعہ"، "طارق کی دعا"، "عقل و دل"، "مکاتیبِ گرامی"
 اور "اقبال نامہ" سے خط شامل ہیں۔

ایف۔ اے کے اردو لازمی میں تعارفی نوٹ، خطاب بہ نوجوانانِ اسلام، طلوعِ اسلام اور
 شامی کا دورِ جدید — اور اردو کے ایف۔ اے کے نصاب میں تعارفی سوانحی نوٹ، مدت سے
 آوارہ افلاک، دیارِ عشق میں، ستاروں سے آگے، یک نغمہ عیاں، ہر لحظہ ہے مومن، یہ پیام
 دے گئی ہے — اور خیابانِ ادب میں نامہ ہے، بلبلِ ثوریدہ، اپنی جوان نگاہ، خرد کے پاس:
 شامل ہیں۔

چارٹ نمبر ۴ (پنجاب) کا جائزہ

اردو — ۲:۱

اردو کی پہلی کتاب، "دوسری اور تیسری کتاب میں کچھ بھی شامل نہیں ہے۔
 چوتھی کتاب میں مینارِ پاکستان کی کہانی میں حوالہ اور علامہ پر مضمون ہے اور گائے اور بکری
 کی نظم شامل ہے۔
 پانچویں کی کتاب میں "ہمارے اور گہری" نظم، پاکستان کی کہانی میں حوالہ اور نمبر پہ آتی ہے
 دعائیہ نظم ہے۔
 چھٹی کی کتاب میں یو۔ پاکستان میں حوالہ اور "مکڑا اور مکھی" شامل ہے۔
 ساتویں کی کتاب میں علامہ کی نظم "ایک آرزو" (بانگِ درا) اور اقبال اور قیامِ پاکستان
 شامل ہے۔

آٹھویں جماعت کی کتاب میں اسلامی سربراہی کا نفرنس میں حوالہ، چاند اور تارے "نظم"، دعا
 "یارب دلِ مسلم کو" شامل ہیں۔

نم اور دہم کی کتاب میں مکاتیبِ اقبال (اقبال نامہ)، نظریہ پاکستان میں حوالہ، مکاتیبِ ہمای
 گرامی، شکوہ و جوابِ شکوہ سے اقتباس، حضرت صدیق اکبرؓ، فاطمہ بنت عبداللہؓ، پورستہ درہ شجر سے

کے علاوہ غزلیں، جن میں؛ جنہیں میں ڈھونڈنا تھا، پھر چراغِ لالہ سے، نکالنا ضروری تھا، جو بائبل اور بال جبریل سے دیا ہوا کلام ہے۔

گیارہویں اور بارہویں جماعت کے لیے مرتب شدہ کتاب "مرقعِ ادب" میں تشکیلِ پاکستان کے مضمون میں حوالہ، رشید احمد صدیقی کا مضمون، شکوہ و جواب شکوہ سے اقتباسات، نظمیں شاعر، طلوعِ اسلام، بڈھے بلوچ کی نصیحت اور کریں گے اہل نظر، ہزار خون ہو، دل بیدار فاروقی، غزلیں شامل ہیں۔

دوسری کتاب "خیابانِ ادب" اختیاری میں علامہ پر تعارفی نوٹ اور غزلیں شامل ہے۔ بل شوریہ اپنی جولان گاہ خرد کے پاس اور غزلیں ابر، ستارہ، چاند اور تار سے کے علاوہ ساقی نامہ شامل ہیں۔

پنجابی — ۲:۴

پنجاب میں پنجابی زبان چھٹی جماعت سے شروع کی گئی ہے۔ اس میں بچوں کا اقبال، اسس کا تعارف اور نظموں کی تشریح پنجابی زبان میں دی گئی ہے۔ اسی طرح اقبال کی نظمیں پنجابی میں دی گئی ہیں۔ جن میں مکڑ اور کھی، پھاڑ اور گھری، گائے اور بکری، بچے کی دماغ، ہمدردی اور پرندے کی فریاد شامل ہیں۔

ساتویں جماعت کی کتاب میں علامہ اقبال اور پاکستان کے نام سے مضمون شامل ہے۔ جماعت ہشتم میں قائد اعظم پر مضمون میں حوالہ کے طور پر ذکر کیا گیا ہے۔ نهم اور دهم کی کتاب میں ڈاکٹر فقیر محمد فقیر کا علامہ پر مضمون اور عبد الغفور انظر کا ارمغانِ ہجاز سے ترجمے کا اقتباس اور اسی طرح ڈاکٹر احمد حسین قریشی نے علامہ سے امر اور خودی سے ترجمہ کا اقتباس دیا گیا ہے۔

عربی — ۳:۴

پہلی کتاب چھٹی کی ہے۔ اس میں علامہ پر کچھ نہیں۔ آٹھویں کی کتاب کے ساتویں سبق میں صرف ذکر ہے۔ نهم اور دهم میں نثرانہ نقلی، عربی ترجمہ ساوی شعلان کا دیا گیا ہے۔ اسی طرح لاہور اور پاکستان پر تین مشاہیر میں اقبال کا جزو ذکر ہے۔

گیارہویں اور بارہویں کی کتب میں اقبال کے بارے میں کچھ بھی نہیں۔

اسلامیات — ۴:۴

اقبال کے بارے میں کچھ نہیں۔

فارسی — ۵:۴

فارسی جماعت سشتم سے شروع ہوتی ہے۔ چٹی جماعت کی کتب میں صرف علامہ کی تصویر کے ساتھ ایک جملہ ہے۔ ساتویں کی کتاب میں ایک تعارفی مضمون ہے۔ آٹھویں جماعت میں پیام مشرق سے "پندرہ عقاب بہ پیکر خویش" نظم ہے۔ نهم اور دهم کی جماعت کی کتاب ایک ہی ہے اس میں از نو خواہم یک نگاہ و التفات از موند بیخودی سے، احمد سروش کا علامہ پر مضمون اور قیام پاکستان اور اسلامی سربراہی کا فرانس کے حوالے سے لکھے جانے والے مضامین میں ضمنی ذکر ہے۔

گیارہویں اور بارہویں کی کتب میں کافی تعداد میں علامہ کی نظمیں، نثریں اور قطعات شامل ہیں ڈاکٹر قائم رسا کی علامہ پر نظم، علامہ پر تعارفی نوٹ، اسرار خودی سے اقتباس، جاوید نامہ سے اقتباس، مثنوی بہار سے اقتباس۔ غزلیات میں زبور عجم اور پیام مشرق کی نثریں نہ یا بی درجہاں، فصل بہار میں چینس، جہان عشق نہ میری، تیر و سناں و خجرو شمشیر، رباعیات و قطعات ارفغان حجاز سے ۵ عدد اور پیام مشرق سے ۴ عدد دیے گئے ہیں۔ درود بر پاکستان ملک الشعراء بہار کی نظم میں حوالہ موجود ہے۔

معاشرتی علوم — ۶:۴

تیسری جماعت تک کچھ نہیں۔ چوتھی کی کتاب میں ایک تعارفی مضمون اور قرارداد پاکستان کے مضمون میں ضمنی ذکر ہے۔ پانچویں کی کتاب میں علامہ پر مضمون ہے۔ چھٹی کی کتاب میں کچھ نہیں۔

ساتویں کی کتاب میں تعارفی مضمون ہے۔
 ۴ مضمون میں تحریک پاکستان میں خطبہ الہ آباد سے حوالہ موجود ہے۔
 نهم اور دہم میں خطبہ الہ آباد کا حوالہ، پنجاب کی قیام پاکستان میں منڈات پر مضمون میں ذکر ہے۔
 دہم کی شہریت کی کتاب میں دو قومی نظریہ اور قیام پاکستان کے باب میں خطبہ الہ آباد اور اقبال کا ذکر اور خطبہ سے اقتباس ہے۔ تاریخ نهم دہم میں کچھ نہیں۔
 گیارہویں اور بارہویں کی مطالعہ پاکستان میں مسلم سٹوڈنٹس فیڈریشن کے ذکر میں اقبال کا ذکر، حرف اقبال سے خطبہ الہ آباد کا اقتباس۔ تاریخ پاکستان دہم مضمون میں ذکر پاکستانی زبانیں مضمون میں ذکر ہے۔

انگلش — ۷:۴

سوائے چھٹی جماعت کے کسی کتاب میں کچھ نہیں۔ چھٹی کی کتاب میں بھی صرف تعارفی مضمون۔

مذکورہ صدر جائزے میں سب سے نمایاں احساس جو ابھرتا ہے وہ یہ ہے کہ نصابِ تعلیم میں اقبالیات کا مضمون کسی مضبوطی کے تحت شامل نہیں کیا گیا بلکہ مغربی نظامِ تعلیم میں اسلامیات، مطالعہ پاکستان اور مطالعہ اقبال کی تخلیقات کی محض پیوندکاری کی گئی ہے جبکہ صحیح طریقہ کا یہ ہے کہ نصابِ تعلیم کا نصاب العین اور اس کے مقاصد کا تعین کیا جائے اور وہ یہ ہونا چاہیے کہ ایک ایسی اسلامی، فلاحی اور جمہوری ریاست کی تشکیل ہو جو عصرِ جدید کے سائنسی، تکنیکی فیوضات سے بہرہ مند ہو اور معاصر قوموں میں اپنا نمایاں نظریاتی تشخص رکھتی ہو اور جو وسیع تر مسلم اتحاد کے لیے اساس بنے۔

چنانچہ اس سلسلے میں مندرجہ ذیل تجاویز پیش کی جاتی ہیں:

- ۱- ملک میں ایک ایسے نظامِ تعلیم کو رائج کیا جائے جو ملک کے نظریاتی اور اسلامی تشخص پر اپنی اساس رکھتا ہو اور جس کا مقصد ایک جدید سائنسی اور تکنیکی عہد کے تقاضوں سے عمدہ برآ ہونے والے اسلامی، فلاحی اور جمہوری سماج کے قیام کے لیے فرد اور معاشرے کی تنظیم ہو۔

۲۔ ملک قبر میں ایک نظامِ تعلیم ہو اور قومی زبان ذریعہ تعلیم ہو اور قومی زبان کے علاوہ دیگر زبانوں کی تدریس کی حیثیت ثانوی ہو۔ تاہم کم از کم ایک عالمی زبان مثلاً انگریزی، فرانسیسی، ہینش، جرمن، ہسپانی، عربی یا فارسی کی تدریس بھی لازم ہو۔ اسی طرح ابتدائی درجوں میں علامتاتی زبانوں میں سے بھی ایک کی تدریس لازم ہو۔

۳۔ ملک کے علمی اداروں اور یونیورسٹیوں پر یہ لازم قرار دیا جائے کہ وہ جدید علوم اور جدید ٹیکنالوجی پر پچھلے والی غیر ملکی کتب کو قومی زبان میں منتقل کریں تاکہ قومی زبان میں اسلامی علوم، سائنس، ٹیکنالوجی، فلسفہ اور دیگر علوم پر کتب و افروز ہوں۔ اسی طرح مختلف علوم کے انسائیکلو پیڈیا اور حوالہ جاتی کتب بھی قومی زبان میں سرعت کے ساتھ منتقل کی جائیں۔

۴۔ قومی نصابِ تعلیم ۱۲ انفراسٹرکچر قومی اور قومی آرڈوں اور نصاب کا آئینہ دار ہو اور وہ ایک جی ہو جن کی تدریس کرنے وقت ملک کے سیاسی، نظریاتی، جغرافیائی، علاقائی، معیشتی اور معاشرتی حالات و تقاضوں کو لازمی طور پر پیش نظر رکھی جائے۔ اس کا بنیادی مقصد قومی یکجہتی اور پاکستانیت کا فروغ اور ملک کے مختلف خطوں اور حالات سے آگاہی فراہم کرنا ہو اور اس میں جدید علوم و فنون، سائنس، ٹیکنالوجی اور مختلف علوم کے نئے ماحولیات سے تہذیب اور تجربی اور فنی تعلیم کو خصوصییت حاصل ہو۔ اس کے لیے لیبارٹریوں، کارخانوں اور ٹیکنیکل یون میں ملکی ترقیت کو اہمیت دی جائے فنی مہارت اور بااقتد تعلیم کی حوصلہ افزائی کی جائے۔

۵۔ نصابِ تعلیم میں مختلف مضامین اور مختلف درجوں میں قومی رہنماؤں کے کلام، تحریروں، خیالات و افکار اور بالخصوص ان کی قومی اور ملی جدوجہد کے مفاسد اور ملی جدوجہد کو اس طرح بیان کیا جائے کہ اسلام سے محبت، حب الوطنی، ملی مناصد سے لگن پیدا ہو اور قومی دستاویزات مثلاً خطبہ الہ آباد وغیرہ کو خصوصاً نصاب کا حصہ بنایا جائے۔

۶۔ قومی رہنماؤں کا عالمی رہنماؤں اور مشوروں کے ساتھ تقابلی مطالعہ اور

مختلف علوم و فنون کے بارے میں ان کے نظریات کو بھی علمی اور فکری مباحث میں حوالہ بنایا جائے تاکہ عالمی فکر کے تناظر میں ان کی اہمیت اور مقام کا اندازہ ہو سکے۔ اقبال اور قائد اعظم کو اس ضمن میں خصوصی اہمیت دی جائے۔ اقبال کو محض اردو کے دوسرے شاعروں کی صف میں کھڑا کرنے کے بجائے انہیں پاکستان کے نظریہ ساز فلسفی اور مفکر کی حیثیت سے اور قائد اعظم کو اس نظریہ کو علمی ہمت دینے والے رہنما اور عالمی سیاست میں سچے اور دیاننداری کی سیاست کے مؤسس کی حیثیت سے نمایاں کیا جائے تاکہ ایک نئے عالمی سیاسی نظریے کو پذیرائی حاصل ہو۔

۷۔ اسلامی مدارس کو اس نظامِ تعلیم سے ہم آہنگ کیا جائے اور یہاں بھی ای قومی نصاب کو لاگو کیا جائے۔ اس کے ساتھ ساتھ انہیں اسلامی علوم کے اختلافات ادارے کی صورت دی جائے۔ اسی طرح جیسے لار کالج کالج کالج ہوتے ہیں اور ان اداروں کے خارجہ انجیلوں طلباء کو بھی دوسرے ہمیشہ درازہ علم حاصل کرنے والے طلباء کی سی اہمیت دی جائے۔

نصابِ تعلیم میں اقبالیات کے ضمن میں ایک اور درکشاپ کا انعقاد بھی پروگرام میں شامل ہے جس میں بی۔ اے اور ایم۔ اے کے نصابِ تعلیم میں اقبالیات کے شامل نصاب جو نئے کا جائزہ لیا جائے گا۔ پھر اس جائزے کی روشنی میں توقع ہے کہ ایک قومی سیمینار منعقد ہوگا جس میں مختلف مضامین میں اقبالیات کو شامل کرنے کی صورتیں متعین کی جائیں گی اور وہ تجاویز مرتب کی جائیں گی، جن سے نصاب میں اقبالیات کو داخل کر دیا جاسکے۔

لہذا ہماری معروضات تیرہ ہیں کہ نئے نظامِ تعلیم اور نصابِ تعلیم کی تدوین و تشکیل کرتے وقت تعلیم کے پورے تناظر کو بدل کر عکس اقبال کی روشنی میں نظر باقی اور پاکستانی زاویہ نظر کو اپنایا جائے تاکہ ایک متحد، منظم اور جدید دور کے تقاضوں سے بہرہ ور و سعیم مسلمان قوم وجود میں آسکے اور جوہر ذمہ داری اٹھا سکے جو حضرت علامہ اقبال اور قائد اعظم نے ان کے کندھوں پر ڈالی تھی۔

THE MUSLIM WORLD

A JOURNAL DEVOTED TO THE STUDY OF ISLAM AND OF CHRISTIAN-MUSLIM RELATIONSHIP IN PAST AND PRESENT

Founded in 1911.
Sponsored by Hartford Seminary since 1938.

Offers a variety of articles on Islamic Theology, Literature, Philosophy, and History. Dedicated to constructive inter-religious thought and interpretation. Book reviews. Current notes. Survey of periodicals.

Annual Subscription Rates: Individuals, U.S. \$18.00
Institutions, U.S. \$25.00

Air Mail: Please add \$12.00
(Please draw checks on U.S. bank or use international money order.)

Please make checks payable to *The Muslim World* and mail to:
The Muslim World
77 Sherman Street
Hartford, Connecticut 06105, U.S.A.

Published by
The Duncan Black Macdonald Center
at Hartford Seminary